
Shri Durga Kavacham 3

श्रीदुर्गाकवचम 3

Document Information



Text title : durgAkavacham 3

File name : durgAkavacham3.itx

Category : devii, devI, durgA, kavacha

Location : doc_devii

Proofread by : Aruna Narayanan

Latest update : October 17, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 17, 2020

sanskritdocuments.org

ಶ್ರೀದುರ್ಗಾಕವಚಂ 3



ಶ್ರೀದೇವ್ಯವಾಚ -

ಪುರಾ ಶ್ರುತಂ ಮಹಾದೇವ ! ಶವಸಾಧನಮೇವ ಚ .
ಶ್ಮಶಾನ-ಸಾಧನಂ ನಾಥ ! ಶ್ರುತಂ ಪರಮಮಾದರಾತ್ .. 1..
ನ ಸ್ತೋತಂ ಕವಚಂ ನಾಥ ! ಶ್ರುತಂ ನ ಶವಸಾಧನೇ .
ಕವಚೇನ ಮಹಾದೇವ ! ಸ್ತೋತ್ರೇಣೈವ ಚ ಶಂಕರ ! .
ಕಥಂ ಸಿದ್ಧಿಭರ್ವೇದ್ ದೇವ ! ಕ್ಷಿಪ್ರಂ ತದ್ ಬ್ರೂಹಿ ಸಾಂಪ್ರತಂ .. 2..
ಶಿವ ಉವಾಚ -

ಶೃಣು ದೇವಿ! ವರಾರೋಹೇ ! ದುರ್ಗೇ ! ಪರಮಸುಂದರಿ ! .
ಸಿದ್ಧ್ಯರ್ಥೇ ವಿನಿಯೋಗಃ ಸ್ಯಾತ್ ಶಂಕರಸ್ಯ ನಿಯಂತ್ರಣಾತ್ .. 3..
ಅಥ ದುರ್ಗಾಕವಚಂ .

ಸಿದ್ಧಿಂ ಸಿದ್ಧೇಶ್ವರೀ ಪಾತು ಮಸ್ತಕಂ ಪಾತು ಕಾಲಿಕಾ .
ಕಪಾಲಂ ಕಾಮಿನೀ ಭಾಲಂ ಪಾತು ನೇತ್ರಂ ನಗೇಶ್ವರೀ .. 4..
ಕರ್ಣೌ ವಿಶ್ವೇಶ್ವರೀ ಪಾತು ಹೃದಯಂ ಜಗದಂಬಿಕಾ .
ಕಾಲೀ ಸದಾ ಪಾತು ಮುಖಂ ಜಿಹ್ವಾಂ ನೀಲ-ಸರಸ್ವತೀ .. 5..
ಕರೌ ಕರಾಲ-ವದನಾ ಪಾತು ನಿತ್ಯಂ ಸುರೇಶ್ವರೀ .
ದಂತಂ ಗುಹ್ಯಂ ನಖಂ ನಾಭಿಂ ಪಾತು ನಿತ್ಯಂ ಹಿಮಾತ್ಮಜಾ .. 6..
ನಾರಾಯಣೇ ಕಪೋಲಂಚ ಗಂಡಾಗಂಡಂ ಸದೈವ ತು .
ಕೇಶಂ ಮೇಂ ಭದ್ರಕಾಲೀ ಚ ದುರ್ಗಾ ಪಾತು ಸುರೇಶ್ವರೀ .. 7..
ಪುತ್ರಾನ್ ರಕ್ಷತು ಮೇ ಚಂಡೀ ಧನಂ ಪಾತು ಧನೇಶ್ವರೀ .
ಸ್ತನೌ ವಿಶ್ವೇಶ್ವರೀ ಪಾತು ಸರ್ವಾಂಗಂ ಜಗದೀಶ್ವರೀ .. 8..
ಉಗ್ರತಾರಾ ಸದಾ ಪಾತು ಮಹಾನೀಲ-ಸರಸ್ವತೀ .
ಪಾತು ಜಿಹ್ವಾಂ ಮಹಾಮಾಯಾ ಪೃಷ್ಠಂ ಮೇಂ ಜಗದಂಬಿಕಾ .. 9..
ಹರಪ್ರಿಯಾ ಪಾತು ನಿತ್ಯಂ ಶ್ಮಶಾನೇ ಜಗದೀಶ್ವರೀ .
ಸರ್ವಾನ್ ಪಾತು ಚ ಸರ್ವಾಣೀ ಸದಾ ರಕ್ಷತು ಚಂಡಿಕಾ .. 10..
ಕಾತ್ಯಾಯಿನೀ ಕುಲಂ ಪಾತು ಸದಾ ಚ ಶವವಾಹಿನೀ .
ಘೋರದಂಷ್ಟ್ರಾ ಕರಾಲಾಸ್ಯಾ ಪಾರ್ವತೀ ಪಾತು ಸರ್ವದಾ .. 11..

ಕಮಲಾ ಪಾತು ಬಾಹ್ಯಂ ಮೇ ಮಂತ್ರಂ ಮಂತ್ರೇಶ್ವರೀ ತಥಾ .
ಇತ್ಯೇವಂ ಕವಚಂ ದೇವಿ ದೇವಾನಾಮಪಿ ದುರ್ಲಭಂ .. 12..
ಯಃ ಪಠೇತ್ ಸತತಂ ಭಕ್ತ್ಯಾ ಸಿದ್ಧಿಮಾಪ್ನೋತಿ ನಿಶ್ಚಿತಂ .
ಸಿದ್ಧಿಕಾಲೇ ಸಮುತ್ಪನ್ನೇ ಕವಚಂ ಪ್ರಪಠೇತ್ ಸುಧೀಃ .. 13..
ಅಜ್ಞಾತ್ವಾ ಕವಚಂ ದೇವಿ ! ಯಶ್ಚ ಸಿದ್ಧಿಮುಪಕ್ರಮಃ .
ಸ ಚ ಸಿದ್ಧಿಂ ನ ವಾಪ್ನೋತಿ ನ ಮುಕ್ತಿಂ ನ ಚ ಸದ್ಗತಿಂ .. 14..
ಅತಃವ ಮಹಾಮಾಯೇ ! ಕವಚಂ ಸಿದ್ಧಿಕಾರಕಂ .
ದೇವಾನಾಂಚ ನರಾಣಾಂಚ ಕಿನ್ನರಾಣಾಂಚ ದುರ್ಲಭಂ .
ಪಠಿತ್ವಾ ಕವಚಂ ಚಂಡಿ ! ಶೀಘ್ರ ಸಿದ್ಧಿಮವಾಪ್ನುಯಾತ್ .. 15..
ಮಹೋತ್ಪಾತೇ ಮಹಾದುಃಖೇ ಮಹಾವಿಪದಿ ಸಂಕಟೇ .
ಪ್ರಪಠೇತ್ ಕವಚಂ ದೇವಿ ! ಪಠಿತ್ವಾ ಮೋಕ್ಷಮಾಪ್ನುಯಾತ್ .. 16..
ಶೂನ್ಯಾಗಾರೇ ಶ್ಮಶಾನೇ ನಾ ಕಾಮರೂಪೇ ಕಾಮರೂಪೇ ಮಹಾಘಟೇ .
ಸ್ವವಾಮಾ-ಮಂದಿರೇ ಕಾಲೇಽಪ್ಯಥವಾ ಕಾಮಮಂದಿರೇ .
ಮಂತ್ರೀ ಮಂತ್ರಂ ಜಪೇದ್ ಬುದ್ಧ್ಯಾ ಭಕ್ತ್ಯಾ ಪರಮಯಾ ಯುತಃ .. 17..
ಮೂಲೇ ದಲೇ ಫಲೇ ವಾಪ್ಯನಲೇ ಕಾಲೇಽನಿಲೇಽನಲೇ .
ಜಲೇ ಪಠೇತ್ ಪ್ರಾಣಬುದ್ಧ್ಯಾ ಮನಸಾ ಸಾಧಕೋತ್ತಮಃ .. 18..
ಇತಿ ಶ್ರೀಮುಂಡಮಾಲಾತಂತ್ರೇ ಷಷ್ಠಂ ಪಟಲಾಂತರ್ಗತಂ ದುರ್ಗಾಕವಚಂ ಸಂಪೂರ್ಣಂ .
Proofread by Aruna Narayanan

—
Shri Durga Kavacham 3

pdf was typeset on October 17, 2020

—

Please send corrections to sanskrit@cheerful.com

